

## सदा उमंग-उत्साहमा रहने युक्तिहरू

आज सबै बच्चाहरूको दिलाराम बाबा, बच्चाहरूको दिलको आवाज, दिलको मीठा-मीठा कुराको जवाफ दिनको लागि बच्चाहरूको बीचमा आउनु भएको छ। अमृतबेला देखि लिएर बापदादा चारैतर्फका बच्चाहरूको विभिन्न रहस्य भरिएको संगीत सुनिरहनु हुन्छ। सारा दिनमा कति बच्चाहरूको र कति प्रकारका संगीत सुन्नुहुन्छ! हरेक बच्चाको समय-समयका भिन्न भिन्न साज हुन्छन्। सबैभन्दा धेरै नेचुरल संगीत कसले सुन्छ? नेचुरल वस्तु सदा प्रिय लाग्छ। त्यसैले सबै बच्चाहरूको विभिन्न संगीत सुन्दै बापदादा बच्चाहरूलाई सारमा मुख्य कुरा सुनाउनुहुन्छ।

सबै बच्चा यथाशक्ति लगनमा मगन अवस्थामा स्थित हुनको लागि वा मगन स्वरूपको अनुभवी मूर्त बन्नको लागि धेरै राम्रो अटेन्शन राखेर चलिरहेका छन्। सबैको दिलमा एकै उमंग-उत्साह छ— म बाबा समान समीप रत्न बनेर सदा सपूत बच्चाको सबूत दिऊँ। यो उमंग-उत्साह उड्ती कलाको आधार हो। यो उमंगले कैयौं प्रकारको आउने विघ्नहरूलाई समाप्त गरेर सम्पन्न बन्नमा धेरै सहयोग दिन्छ। यो उमंगको शुद्ध र दृढ संकल्पले विजयी बनाउनमा विशेष शक्तिशाली शस्त्र बन्न जान्छ। त्यसैले सदा दिलमा उमंग-उत्साहको वा यस उड्ती कलाको साधनलाई कायम राख्नु छ। कहिल्यै पनि उमंग-उत्साहलाई कम नगर। उमंग राख— मलाई बाबा समान सर्व शक्तिहरू, सर्व गुणहरू, सर्व ज्ञानको खजानाहरूले सम्पन्न हुनु नै छ— किनकि कल्प पहिला पनि म श्रेष्ठ आत्मा बनेको थिएँ। एक कल्पको तकदिर होइन, अनेक पटकको तकदिरको रेखा भाग्य विधाताद्वारा कोरिएको छ। यही उमंगको आधारमा उत्साह स्वतः भइरहन्छ। उत्साह के हुन्छ? ‘वाह मेरो भाग्य!’ जति पनि बापदादाले भिन्न-भिन्न टाइटल दिनु भएको छ, त्यही स्मृति स्वरूपमा रहनाले उत्साह अर्थात् खुशी स्वतः र सदा नै रहन्छ। सबैभन्दा बढी उत्साहको कुरा हो— अनेक जन्म तिमीले बाबालाई खोज्यौ तर यस समय बापदादाले तिमीहरूलाई खोज्नुभयो। भिन्न-भिन्न पर्दाहरू भित्र लुकेका थियौ। त्यो पर्दा भित्रबाट पनि खोज्नु भयो नि? बिछोडिएर कति टाढा गयौ। आफ्नो देशलाई छोडेर कहाँ गयौ! धर्म, कर्म, देश, रीति-रिवाज, कति पर्दाहरू भित्र आएका थियौ। त्यसैले सदा यही उत्साह र खुशीमा रहन्छौ नि! बाबाले आफ्नो बनाउनुभयो वा तिमीले बाबालाई आफ्नो बनायौ? पहिलो सन्देश त बाबाले पठाउनुभयो नि! चाहे पहिचान गर्नमा कसैले कति समय, कसैले कति समय लगाए। सदा उमंग र उत्साहमा रहने आत्माहरूलाई एक बल एक भरोसामा रहने बच्चाहरूलाई, हिम्मत बच्चे मदते बाबाको सदा नै अनुभव भइरहन्छ। “हुनु नै छ” यो हिम्मत। यही हिम्मतले मद्दतको पात्र स्वतः नै बन्छन्। हिम्मतको यही संकल्पको अगाडि माया हिम्मतहीन बन्छ। थाहा छैन, होला वा नहोला, म गर्न सक्छु वा सकिदैन, यो संकल्प गर्नु भनेको मायालाई आह्वान गर्नु हो। आह्वान गर्नु भने माया किन आउँदैन? यो संकल्प आउनु अर्थात् मायालाई बाटो दिनु। जब तिमी बाटो नै खोलिदिन्छौ भने किन आउँदैन? आधाकल्पको प्रीति राख्नेलाई बाटो मिलेपछि कसरी आउँदैन? त्यसैले सदा उमंग-उत्साहमा रहने हिम्मतवान आत्मा बन। विधाता र वरदाता बाबाको सम्बन्धमा बालक सो मालिक बन्यौ। सर्व

खजानाहरूको मालिक, जुन खजानामा अप्राप्त कुनै वस्तु छैन। यस्ता मालिक उमंग-उत्साहमा नरहे अरू को रहन्छ? यो स्लोगन सदा मस्तकमा स्मृति रूपमा रहोस्— ‘हामी नै थियौं, हामी नै हौं र हामी नै रहनेछौं।’ याद छ हैन? यही स्मृतिले यहाँसम्म ल्याएको हो। सदा यही स्मृति भव। अच्छा!

आज त डबल विदेशी, सबैभन्दा धेरै दूरदेशवासी, टाढाबाट आएका बच्चाहरू सँग विशेष मिलनको लागि आउनु भएको छ। त्यसो त यहाँका बच्चा पनि सदा अधिकारी छन् नै। फेरि पनि चान्सलर बनेर चान्स दिन्छन् त्यसैले यहाँ महादानी बन्ने रीति-रिवाज अहिलेसम्म पनि चलेको छ। सबैले आ-आफ्नो रूपमा विश्व सेवाको महायज्ञमा सहयोग दिएका छन्। हरेकले धेरै लगनका साथ राम्रो पार्ट खेलेका छन्। सबैको एक संकल्पद्वारा विश्वका अनेक आत्माहरूलाई बाबाको समीप आउने सन्देश मिल्यो। अब यही सन्देशद्वारा जागेका ज्योतिले अनेकौंलाई जगाइरहनेछन्। डबल विदेशी बच्चाहरूले आफ्नो दृढ संकल्पलाई साकारमा ल्याए। भारतवासी बच्चाहरूले पनि अनेक नाम फैलाउने, सन्देश पुर्‍याउने विशेष आत्माहरूलाई नजिक ल्याए। कलमधारीहरूलाई पनि स्नेह र सम्पर्कमा नजिक ल्याए। कलमको शक्ति र मुखको शक्ति दुवै नै मिलेर सन्देशको ज्योति बालिरहनेछौं। यसको लागि डबल विदेशी बच्चाहरू र देशमा नजिक रहने बच्चाहरू, दुवैलाई बधाई। डबल विदेशी बच्चाहरूले पावरफुल आवाज फैलाउनको लागि निमित्त बनेका विशेष आत्माहरूलाई ल्याए, त्यसको लागि पनि विशेष बधाई छ। बाबा त बच्चाहरूको सदा सेवाधारी हुनुहुन्छ। पहिला बच्चा। बाबा त ब्याकबोन हुनुहुन्छ नि। सम्मुख मैदानमा त बच्चा नै आउँछन्। मेहनत बच्चाहरूको मुहब्बत बाबाको। अच्छा।

यस्ता सदा उमंग-उत्साहमा रहने, सदा बापदादाको मदतका पात्र, हिम्मतवान बच्चा, सदा सेवाको लगनमा मगन रहने, सदा स्वयंलाई प्राप्त भएका शक्तिहरूद्वारा सर्व आत्माहरूलाई प्राप्ति गराउने, यस्ता बाबाका सदा अधिकारी वा बालक सो मालिक बच्चाहरूलाई बापदादाको विशेष स्नेह सम्पन्न याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**जानकी दादीसँगः**— बाबा समान भवको वरदानी हौं नि। डबल सेवा गछौं। बच्चीको मनसा सेवाको सफलता धेरै राम्रो देखिइरहेको छ। सफलता स्वरूपको प्रत्यक्ष सबूत हौं। सबैले बाबाको साथ-साथ बच्चीको पनि गुण गाउँछन्। बाबा साथ-साथ चक्कर लगाउनुहुन्छ नि। चक्रवर्ती राजा हौं। प्रकृतिजितको राम्रो प्रत्यक्ष पार्ट खेलिरहेकी छौं। अब त संकल्पद्वारा पनि सेवाको पार्ट राम्रो चलिरहेको छ। प्राक्टिकल सबूत राम्रो छ। अब त धेरै ठूला-ठूला आउनेछन्। विदेशको आवाज देशमा बस्नेसम्म पुग्नेछ। सबै विदेशी बच्चाहरूले सेवाको उमंग-उत्साहको राम्रो प्राक्टिकल सबूत देखाएका छन्, त्यसैले सबैको तर्फबाट तिमीलाई धेरै-धेरै बधाई छ। राम्रो माइक ल्यायौ, यादको स्वरूप बनेर सेवा गरेकी छौ, त्यसैले सफलता छ। राम्रो बगैँचा तयार गरेका छौ। अल्लाहले आफ्नो बगैँचालाई देखिरहनु भएको छ।

**जयन्ती दिदी सँगः**— जन्मदेखि लक्की र लवली त छौ नै। जन्म नै लक्की छ। जहाँ पनि जान्छौ त्यो स्थान पनि लक्की हुन जान्छ। हेर लण्डनको धर्ती लक्की हुन पुग्यो नि। जहाँ पनि चक्कर लगाउँछौ, वहाँ के उपहार दिएर आउँछौ? जुन भाग्य विधाताद्वारा मिलेको छ त्यो भाग्य बाँडेर आउँछौ। सबैले तिमीलाई कुन नजरले हेर्छन्, थाहा छ? भाग्यको सितारा हौ। जहाँ सितारा चम्किन्छ वहाँ जगमग हुन जान्छ। यस्तो अनुभव गर्छौ हैन! कदम बच्चीको र मद्दत बाबाको। फलो फादर त हौ नै तर फलो साथी (जानकी दादीको) पनि ठीक गरेकी छौ। यिनी पनि बाबा समान बन्ने रेस राम्रो गरिरहेकी छिन्। अच्छा!

**गायत्री दिदी (न्यूयार्क) सँगः**— गायत्री पनि कम छैन, धेरै राम्रो सेवाको साधन अपनाएकी छौ। जति पनि निमित्त बनेर आत्माहरूलाई मधुवनसम्म पुऱ्यायौ, निमित्त बन्नेलाई पनि बापदादा र परिवारको शुभ स्नेहको पुष्पको वर्षा भइरहन्छ। जति शैली बच्ची राम्रो छिन्, त्यति नै यो जुन बच्चा आए (रोबर्ट मुलर) यो पनि धेरै राम्रो सेवाको क्षेत्रमा सहयोगी आत्मा हो। सच्चा दिलमा साहेब राजी। साफ दिलवाला छ। त्यसैले बाबाको स्नेहलाई, बाबाको शक्तिलाई सहज क्याच गर्न सक्यो। उमंग-उत्साह र संकल्प धेरै राम्रो छ। सेवामा राम्रो छलांग लगाउनेछ। बापदादा पनि निमित्त बनेका बच्चाहरूलाई देखेर हर्षित हुनुहुन्छ। उसलाई भन— सेवामा उड्ती कलावाला फरिश्ता स्वरूप हौ र यस्तै अनुभव गर्दै जाऊ। सबैको सहयोगले सफलता मधुवनसम्म देखिइरहेको छ। नाम कसैको पनि लिइरहेको छैन। तर सबैले सम्झ— मलाई बाबाले भनिरहनु भएको छ। कोही पनि कम छैन। सम्झ पहिला हामी सेवामा अगाडि छौं। साना ठूला सबैले तन-मन-धन संकल्प सबै कुरा सेवामा लगाएका छन्।

**मुरली भाइजी र रजनी दिदी सँगः**— बापदादाको स्नेहको धागोले तानेर ल्यायो नि। सदा अब के याद रहन्छ? श्वासों श्वास सेकेन्ड-सेकेन्ड के याद रहन्छ? सदा दिलबाट बाबा नै निस्कन्छ नि। मनको खुशी, यादको अनुभवद्वारा अनुभव गन्यौ। अब एकाग्र भएर जे सोच्छौ ती सबै अगाडि बढ्ने साधन हुन्छन्। केवल एक बल एक भरोसाले एकाग्र भएर सोच। निश्चयमा एक बल र एक भरोसा, अनि जे कुरा हुन्छ त्यो राम्रो नै हुन्छ। बापदादा सदा साथ हुनुहुन्छ र सदा रहनुहुन्छ। बहादुर हौ नि। बापदादा बच्चाको हिम्मत र निश्चयलाई देखेर निश्चय र हिम्मतमा बधाई दिइरहनु भएको छ। बेफिक्र बादशाहका बच्चा बादशाह हौ नि। ड्रामाको भावीले समीप रत्न त बनाइ नै दिएको छ। साथ पनि धेरै राम्रो मिलेको छ। साकारको साथ पनि शक्तिशाली छ। आत्माको साथ त छ नै। डबल लिफ्ट छ त्यसैले बेफिक्र बादशाह। समयमा पुण्यात्मा बनेर पुण्यको कार्य गरेका छौ। त्यसैले बापदादाको सहयोगको सदा पात्र हौ। कति पुण्यको अधिकारी बन्यौ। पुण्यस्थानको निमित्त बन्यौ। कुनै पनि तरिकाले बच्चाको भाग्य बनाइ नै दिनु भयो नि। पुण्यको पुँजी जम्मा छ। मुरलीधरका मुरली, मास्टर मुरली हौ। बापदादाको हात सदा हातमा छ। सदा याद गर्दै र शक्ति लिंदै गर। बाबाको खजाना नै तिमी, अधिकारी सम्झेर चल। बापदादा त घरको बालक सो घरको मालिक सम्झनुहुन्छ। परमार्थ र व्यवहार दुवै साथ-साथ होस्। व्यवहारमा पनि साथ रहोस्। अच्छा।

**यू.के. ग्रुप सँगः**— सबैले आफूलाई स्वराज्य अधिकारी नै विश्व राज्य अधिकारी सम्झन्छौ? त्यसैपनि लण्डन राजधानी हो नि। त्यसैले राजधानीमा रहँदा आफ्नो राज्य सदा याद रहन्छ नि। रानीको महल देख्दा आफ्नो महल याद आउँछ? तिम्रो महल कति सुन्दर होला, जान्दछौ नि। तिम्रो राज्य यस्तो हुन्छ जुन अहिलेसम्म यस्तो राज्य न कुनै भएको छ, न हुन्छ। यस्तो नशा छ? अब त सबै विनाश हुनेछ। तर तिमी त यहाँ आउँछौ नि। यो त पक्का छ नि। जहाँ जहाँ ब्राह्मण आत्माहरूले यति सेवा गरेका छन्, त्यो वनभोज स्थल अवश्य रहनेछन्। जनसंख्या कम हुन्छ, यति विस्तारको आवश्यकता छैन। अच्छा— आफ्नो घर, आफ्नो राज्य, आफ्नो पिता, आफ्नो कर्तव्य सबै याद रहोस्।

**प्रश्नः—** सदा अगाडि बढ्ने साधन के हो?

**उत्तरः—** ज्ञान र सेवा। जुन बच्चाले ज्ञानलाई राम्रो सँग धारण गर्छन् र सेवाको सदा रुचि भइरहन्छ ती अगाडि बढिरहन्छन्। हजार भुजावाला बाबा तिम्रो साथ हुनुहुन्छ, त्यसैले साथीलाई सदा साथ राख्दै अगाडि बढ्दै गर।

**प्रश्नः—** प्रवृत्तिमा जो सदा समर्पित भएर रहन्छन्, उनीहरूद्वारा कुनचाहिँ सेवा स्वतः हुन्छ?

**उत्तरः—** यस्ता आत्माहरूको श्रेष्ठ सहयोगले सेवाको वृक्ष फलीभूत हुन जान्छ। सबैको सहयोग नै वृक्षको पानी बन्न पुग्छ। जसरी वृक्षलाई पानी मिलेमा वृक्षबाट फल कति राम्रो निस्कन्छ, यस्तै श्रेष्ठ सहयोगी आत्माहरूको सहयोगले वृक्ष फलीभूत हुन जान्छ। त्यसैले यस्ता बापदादाका दिलतख्तनशीन सेवाको धुनमा सदा रहने, प्रवृत्तिमा पनि समर्पित रहनेवाला बच्चा हौ नि। अच्छा। ओम् शान्ति।

**वरदानः—** यथार्थ विधिद्वारा व्यर्थलाई समाप्त गरेर नम्बरवन लिने परमात्म सिद्धि स्वरूप भव

जसरी प्रकाशद्वारा अन्धकार स्वतः समाप्त हुन जान्छ। त्यस्तै समय, संकल्प, श्वासलाई सफल गर्नाले व्यर्थ स्वतः समाप्त हुन जान्छ किनकि सफल गर्नुको अर्थ हो श्रेष्ठ तर्फ लगाउनु। त्यसैले श्रेष्ठ तर्फ लगाउनेवाला व्यर्थ माथि विजयी बनेर नम्बरवन लिइहाल्छन्। व्यर्थलाई रोक्ने सिद्धि उनीहरूलाई प्राप्त हुन जान्छ। यही परमात्म सिद्धि हो। ती ऋद्धि-सिद्धिवालाले अल्पकालका चमत्कार देखाउँछन् तर तिमीले यथार्थ विधिद्वारा परमात्म सिद्धि प्राप्त गर्छौ।

**स्लोगनः—** अपकारी माथि पनि उपकार गर्नेवाला नै ज्ञानी आत्मा हो।